



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1630/26 - 2009 දෙසැම්බර් 04 වැනි සිකුරාදා - 2009.12.04

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. ඩී. - ඩී. 104/44.

භාර ආඥාපනත

114 වැනි වගන්තිය යටතේ නියමය

“යාපනය විද්‍යාලීය ආදී විද්‍යාර්ථකයින්ගේ සංගමයේ කොළඹ ශාඛා භාරය” යන භාරයේ භාරකරුවන්, එනම් -

1. අම්පලම් කන්දසාමි මහතා (යාපනය විද්‍යාලීය ආදී විද්‍යාර්ථකයින්ගේ සංගමයේ කොළඹ ශාඛා භාරයේ සභාපති - නිල බලයෙන්) ;
2. ආරියරත්නම් වන්දරාජන් මහතා (යාපනය විද්‍යාලීය ආදී විද්‍යාර්ථකයින්ගේ සංගමයේ කොළඹ ශාඛා භාරයේ ලේකම් - නිල බලයෙන්) ;
3. මානික්කම් තවයෝගරාජා මහතා ;
4. සිවප්‍රගාසම් පත්වාචරවේල් මහතා ;
5. මනෝහරන් දේවසගායම් මහතා ;
6. සුබ්‍රමනියම් තිරුඥානසම්බන්තර් මහතා ; සහ
7. නොඑල් ඒ. විමලේන්ද්‍රන් මහතා (යාපනය විද්‍යාලයේ විදුහල්පති).

විසින් (87 වැනි අධිකාරය වූ) භාර ආඥාපනතේ 114 වැනි වගන්තිය යටතේ තමන් සංස්ථාගත කිරීම සඳහා අධිකරණ සහ නීති ප්‍රතිසංස්කරණ කටයුතු අමාත්‍යවරයා වෙත ඉල්ලුම් කර ඇති හෙයින් ;

ඉහත කී වගන්තියෙන් මා වෙත පැවරී ඇති බලතල ප්‍රකාර, අධිකරණ සහ නීති ප්‍රතිසංස්කරණ කටයුතු අමාත්‍ය මිලින්ද මොරගොඩ වන මම, එකී භාරකරුවන් සංස්ථාගත කිරීමට මේ නියමයෙන් බලය දෙන අතර -

- (අ) එකී සංස්ථාවේ රීති යටතේ සහ කොළඹ ප්‍රසිද්ධ නොතාරිස් කන්දයා නිලකන්ඩන් මහතා විසින් සහතික කරන ලද, 2009 ජූනි මස 13 දිනැති අංක 1827 දරන භාර ප්‍රකාශනය යටතේ යථා පරිදි පත් කරන ලද භාරකරුවන් සහ ඔවුන්ගේ තත්කාලීන අනුප්‍රාප්තිකයන් “යාපනය විද්‍යාලීය ආදී විද්‍යාර්ථකයින්ගේ සංගමයේ කොළඹ ශාඛා භාරය” යන නාමය සහ අභිධානය යටතේ, අවිච්ඡින්න පැවැත්මක් සහ පොදු මුද්‍රාවක් ඇති සංස්ථාවක් විය යුතු යයි ද ;

- (ආ) එකී භාරකරුවන් විසින්, එකී නාමයෙන් සහ අභිධානයෙන්, කවර හෝ විස්තරයකට අයත් වංචල හෝ නිශ්චල දේපළ, එකී භාරය වෙනුවෙන් මිලදී ගැනීම, භාර ගැනීම, දැරීම, බද්දට ගැනීම හෝ අන්‍යාකාරයකින් අත්කර ගැනීම, විකිණීම, හුවමාරු කිරීම, උකස් කිරීම, ඔඩපනය කිරීම, බදු දීම හෝ අන්‍යාකාරයකින් බැහැර කිරීම කළ හැකි යයි ද ;
- (ඇ) එකී භාරය හා සම්බන්ධ සියලු නඩු නිමිතිවල දී සහ නඩුවල දී ශ්‍රී ලංකාව තුළ හෝ ඉන් පිටත කවර හෝ අධිකරණයක දී එකී නාමයෙන් සහ අභිධානයෙන් එකී භාරකරුවන් විසින් නඩු පැවරීමට, උත්තර දීමට හෝ විත්තිවාචක ඉදිරිපත් කිරීමට ද, ඔවුන්ට විරුද්ධව නඩු පවරනු ලැබීමට, උත්තර දෙනු ලැබීමට හෝ විත්තිවාචක ඉදිරිපත් කරනු ලැබීමට ද නීතියෙහි ලා හැකියාව හා බලය ඇත්තේ යයි ද,

විධාන කර ප්‍රකාශ කරමි.

මේ නියමය ප්‍රත්‍යාදිෂ්ට කිරීම, නැතහොත් අවශ්‍ය යයි මට පෙනී යන ආකාරයකින් එය කලින් කල වෙනස් කිරීම හෝ සංශෝධනය කිරීම, මා විසින් කරනු ලැබිය හැකි ය.

මිලින්ද මොරගොඩ,
අධිකරණ සහ නීති ප්‍රතිසංස්කරණ කටයුතු අමාත්‍ය.

2009 දෙසැම්බර් මස 02 වැනි දින,
කොළඹ දී ය.

12-557